



செல்வாயின் சிந்தனைகள்

கும்பச்சீடு
இரா. கணகுத்திம

ଶ୍ରୀମଦ୍ଭଗବତପ୍ରକାଶ
ପରିଚୟ

ପ୍ରକାଶନ
ପାତ୍ରପତ୍ର ପାତ୍ରପତ୍ର . ୧୩

செல்வாரவின் சிந்தனைகள்



கும்பசிட்டி
இரா. கணகரத்தினம்

வெளியீடு - வினியோகப் பொறுப்பு:

செல்வி, மலர் இரா. கணகரத்தினம்
128/8, Chetty Garden, Mulgampola,
KANDY. (CEYLON)

முதற்பதிப்பு: 16, ஜூன் 1977

அச்சுப் பதிவு:

ZENITH IMPRINTS,
V C. 124, AMPITIYA,
KANDY.

விலை ரூபா 15/-

நால் பெற எழுதுக:

} செல்வி, மஸர் இரா கனகரத்தினம்
128/8, Chetty Garden, Mulgampola
KANDY. (CEYLON)

ஆசிரியரின் பிற நால்கள்:

- | | | |
|-------------------------------------|--|------------------|
| (1) சீசர்ஸ் தியாகம் | (சிறுவர் கதை) | (பிரதிகள் இல்லை) |
| (2) 25,00000 மக்கள் தலைவர் | (, ,) | |
| (3) தமிழரசுத் தந்தை | (, ,) | |
| (4) அமரர் வன்னியசிங்கம் நினைவு மஸர் | (, ,) | |
| (5) அலைகடல்களுக்கப்பால் தமிழர் | (, ,) | |
| (6) உலகத் தமிழர் ஐக்கியத்தை நோக்கி | (200 பிரதிகள் உண்டு
தபாவில் ரூபா 2/25) | |

★ படியுங்கள் ★

“உலகத் தமிழர் நூல்”

உலகெங்கும் பரந்து வாழும் தமிழர்களை இனைக்கும் திங்கள் வெளியீடு!

ஆசிரியர்: குரும்பசிட்டி, இரா. கனகரத்தினம்

நினைவலைகள்!

வீரசிங்கம் மண்டப முன்றல் மக்கள் வெள்ளத்தால் அலைமோது கிறது! பெரியவர் பூதவுடலைத் தாங்கிய மோட்டார் ரதம் தெல்லிப் பளையை நோக்கிப் புறப்படுகிறது! வீதியோரமாக, மரநிழலில் ஒதுங்கிக்கொள்கிறேன். மரங்களிலிருந்து ஒரு சலசலப்பு! மரக்கிளைகளில் பல இளைஞர்கள்! வசதியாய் நின்று ஊர்வலத்தைப் பார்க்கிறார்கள் என்ற எண்ணத்துடன் மோட்டார் ரதம் வரும் வழியை உற்று நோக்கியப்படி நிற்கிறேன். மோட்டார்ரதம் நான் நின்றுகொண்டிருக்கும் இடத்தை அண்மியதும் திடைரென மரக்கிளைகள் குலுங்குகின்றன! சோனு வாரியாகப் பல வர்ண மலர்கள் மோட்டார் ரதத்தின்மீதம் அது செல் நூம் பாதையிலும் சோரிகின்றன! என் பக்கத்தே நின்ற முதியவர் ஒருவர் மரங்களில் நின்றுகொண்டிருந்த இளைஞர்களை எச்சரிக்கிறார் — கிளைகள் முறிந்து கீழே விழுக்குவிடப் போகிறார்கள் கவனம்! என!

“தந்தையே போய்விட்டார்! நாம் விழுந்து முறிந்தால் என்ன?”
— எனப் பதில் வருகிறது!

இப்படி ஒரு முரட்டுத்தனமான பக்தியை — பாசத்தை — அன்பைத் தன தாக்கிக்கொண்டுவிட்ட இந்தத் தலைமுறையின் நாயகனை — பெரியவர்கள் — எங்கள் தந்தையை, நான் முதன்முதலில் சந்தித்த அந்த நாட்களை நினைத்துப் பார்க்கிறேன்!

“நூற்றுக்கு நூறு கீதம் சைவமக்கள் வாழும் எமது கிராமத்திலூடாக ஒரு கிறிஸ்தவ சமயத்தைச் சேர்ந்த செல்வநாயகத்துக்கு ஊர்வலமா? இதை நாம் அனுமதிக்கலாமா?”

அயல் கிராமத்தவர்கள் எமது கிராமத்தை ஊட்றுத்து பெரியவரை ஊர்வலமாக அழைத்துச் செல்ல முற்பட்டபோது இப்படியொரு துண்டுப் பிரசரம்!

பாடசாலை மாணவர்கள் இருந்தபோது, என் சிந்தனை இந்தக் ‘கிழவன்’ பால் செல்வதற்கும், அவர் இலட்சியத்தைப் புரிந்துகொள்ள முற்பட்டங்களுக்கும் இந்த நிதாங்கி ஒரு அடித்தளமாக அமைந்ததில் வியப்பில்லை! இந்தச் ‘குடு’ தணியுமன் திடைரென ஒருநாள் அவர் கார எனது வீட்டுக்கு வருகிறத!

‘நான்தான் செல்வநாயகம்! எமது இயக்கத்தில் ஈடுபாடு கோண்ட உங்கள் ஊர்ப் பிரமுகர்களிடம் என்னை அழைத்துச் சென்று அறிமுகப் படுத்துங்கள்’!

என வேண்டுகிறூர்! ஒரு இலட்சியத்தை வளர்க்க, மக்களிடையே பரப்ப, அவர் எததுணை பிறபோக்கான மக்களிடையே அன்று துணிந்து இறங்கிப் போராடினார்! அந்த நாட்சனில் எத்தனை எதிர்ப்புகளை அவர் சந்திக்க வேண்டியிருந்தது என்பதை எல்லாம் நினைத்துப் பார்க்கிறேன்— பிரமிக்கிறேன்!

இன்றே—

“ஏன் ஐயா எங்களைப் பாதிவழியில் விட்டுவிட்டுச் சென்றீர்கள்? ஐயம்யோ! — எங்களால் தாங்கிக்கொள்ள முடியவில்லையே !!

என மனம் குழுறி அழுதுகொண்டு, இந்துக்கள், கிறிஸ்தவர்கள், முஸ்லிம்கள் என மும்மததவரும் கைநிறைய மலர்களுடன் வந்து அவர் பாதங்களில் சொரிந்து செல்லும் மனதை உருக்கும் காட்சியைக் காண்கிறேன்!

1959-ம் ஆண்டு என நினைக்கிறேன் — யாழ் முற்றவெளி மைதா ணத்தில் நடைபெற்ற ஒரு மாபெரும் கூட்டத்தில் சொற்பொழிவாற்றி விட்டு வந்து தனது காரில் ஓய்வெடுத்துக்கொண்டிருக்கிறூர். “25,00000 மக்கள் தலைவர்” என்ற தலைப்புடன் அவர் பற்றி நான் எழுதி வெளியிட்ட நூலின் ஒரு பிரதியை எடுத்துச் சென்று அவரிடம் கையளிக்கிறேன்! மேலோட்டமாக நூலைத் தட்டிப் பார்த்துவிட்டு,

“நல்ல முயற்சி! என் வாழ்த்துக்கள்!”

என்று கூறிவிட்டு, வற்புறுத்தி நூலுக்கான பணத்தையும் தருகிறூர். பெற்றுக்கொண்டு கூட்டத்துள் நுளைந்து செல்ல முற்பட்டபேர்து “பெரியவர் உங்களை அழைக்கிறூர்” என ஒருவர் ஒடிவந்து அழைத்துச் செல்கிறூர். “எதற்காக இருக்கும்?” என்ற கேள்விக் குறியுடன் அவரை மீண்டும் அணுகுகின்றேன்

“நான் பாராட்டுத் தெரிவித்தது என்னைப் பற்றி நீங்கள் நூல் வெளியிட்டதற்காக அல்ல! மைது இலட்சியத்தைப் பரப்ப நீங்கள் எடுத்துக்கொண்ட முயற்சிக்கே!”

என்றார் பாருங்கள்! — நான் ஒருகணம் திகைத்துவிட்டேன்! — பின் சிரிப்பு! அவரும் அவருக்கே உரிய அந்த மந்தலஹாசச் சிரிப்புடன் விடை தருகிறூர். ஒரு தலைவனுக்கு இருக்க வேண்டிய அடக்கம்! — ஒரு நூல் வெளியீட்டாளனிடம் இருக்க வேண்டிய இலட்சிய நோக்கு! — தன்னைப்பற்றிய நூல் என்றாலும் அதற்குப் பணம் தந்து பெறும் பண! — இதற்கு மேலும் பல சிந்தனைகளை இன்னும் அவ தோடர்பு ஏற்படுத்திக் கொண்டிருக்கிறது! ஆம்! மலவிகையுடன் சேர்ந்த நாரும் மனம் பெறுகின்றதல்லவா?

“உங்கள் திருமணமா? ‘தமிழரசுத் தேசியத் திருமணமா?’ கண்டிப்பாக நான் வருவேன்’ எனக்குறித் தமது துணையாருடன் எனது திருமணத்திற்கு வந்து தலைமைதாங்கியது மட்டுமல்ல சந்திக்கும் போதெல்லாம்

“எப்படி நலமா?

வாழ்க்கையில் முன்னேறத் தொடர்ந்து உழையுங்கள்”

என அறிவுரை வழங்கிய அந்தப் பெரியவரிடத்தே என் தந்தைக்குரிய பரிவையும் பாசத்தையும் ஸ்பரி சித்திருக்கிறேன்!

பெரியவர் இன்று உயிருடன் இருந்து, அவரைப் பற்றிய நூல் ஒன்றை வெளியிட விரும்புகிறேன் என்று கூறியிருந்தால் —

“தனிமனிதனைப் புத்தூதீர்கள்! அது நிலையானதல்ல! எமது கருத்துக்களை மக்களிடையே பரப்புங்கள் — அதுதான் தமிழின மீட்சையத் தேடித் தரும்”

என்றிருப்பார்! எனவே இந்த நூல் வெளியீட்டைப் பெரியவரது ஒரு மானலீக்குக் கட்டளையாகவே ஏற்று அவர் நினைவாக வெளியிடுகிறேன்!

பெரியவரது சிந்தனைகள் — மக்கள் மத்தியில் அவர் மணிவாய் சிந்திய கருத்துக்கள் ஏராளம்! கால வெள்ளத்தால் அழிக்க முடியாத அந்தக் கருத்துக் கருவுலங்களைத் திரட்டி இங்கே நூலுருவில் தர முன்றிருக்கிறேன்!

பெரியவர் மறைந்தார் என்ற செய்தியைத் தாங்கிக்கொள்ள முடியாத உணர்ச்சிவசப்பட்ட நம் இளைஞர்கள் அன்று யாழ் நகரைவு கும் ஓடிக்கொண்டிருந்த இலங்கைப் போக்குவரத்து சபை பேருந்துச் சின் பெயரைத் தார் கொண்டழித்து “தமிழ் நாடு போக்குவரத்துச் சபை - தமிழ் ஈழம்” எனப் பொறித்தது கண்டேன்! சட்டப்படி அந்தப் பெயர் நிலைப்பற, எமக்கென ஒரு தாயகம் — தமிழ் ஈழம் மலரச் சுதந்திரச் சுடரைக் கையிலேந்திப் பெரும் புயலெனப் புறப்பட்டு விட்ட நம் விடுதலை மற்றவருக்கு இந்நூல் குறளாக, பைபிளாக, குர்-ஆனக, கிணதயாக வழிகாட்டும் என்பது என் நம்பிக்கை!

தமிழ்ப் பெண்களை ‘நடமாடும் வங்கிகள்’ எனத் தமாஷாகக் குறிப்பிடுவதுண்டு! இந்த நூல் வெளியீட்டின் பணப் பழுவைத் தாங்கிக்கொள்ளப் பெருமளவில் கைகொடுத்த என் மணிவிக்கும், இந்நூலை அழிக்க முறையில் அச்சிட்டுத் தந்த அச்சகத்தாருக்கும் என் மனம் கணிந்த நன்றிகள்!

“தமிழகம்”

குரும்பசிட்டி
தெல்லிப்பளை.

15-6-1977

— குரும்பசிட்டி இரா. கனகரத்தினம்

சரித்திரம் காட்டும் உண்மை!

“16-ம் நாற்றுண்டில் போர்த்துக்கேயர் இங்கே படையெடுத்த போது சமுத் தமிழ் ஏரசு அவர்களோடு சுதந்திரத்துக்காகத் தனித்து நின்று போராடி அவர்கள் படை வலிக்கு ஆற்றுத் துக்காகத் தனித்து நின்று போராட்டிலே வாழ்ந்த சிங்கள மக்கள் எங்களை வேறு இனம், வேறு நாடு, என்று கருதி எங்கள் உதவிக்கு வரவில்லை. இறு தியாக இலங்கை முழுவதையும் ஆங்கிலேயன் ஆட்சி ஏற்று, சிங்கள நாட்டையும் தமிழ் நாட்டையும் 1833-ல் தன் வசதிக்காக ஒரு நிர வாகத்தின் கீழ் அமைத்தான் அந்த நேரத்தில் கூட, கண்டி நாட்டுச் சிங்களவர்கள் தங்களைக் கரையோர நாடுகளோடு ஒன்றாகச் சேர்க்க வேண்டாமென ஆட்சேபித்தார்கள்! ஆனால் இன்று சிங்களவர் ஏக யில் இலங்கையின் முழு ஆட்சியும் வந்தடைந்து தமிழும், தமிழினும், தமிழ் நாடும் இந்த அன்றையர் ஆட்சியின் கீழ் தொடர்ந்து அல்லவுற்று அழியும் நிலையில் இருக்கிறது!”

இந்த அடிப்படையான சரித்திரத்தை எவரும் மறுக்க முடியாது! 1803-ம் ஆண்டிலே வரையப்பட்ட அரேஷிமித் படம்கூட இலங்கைவாழ் தமிழர்களின் பாரம்பரியமான தாயகம் இலங்கையின் வடக்கிலும் இழக்கிலும் உள்ளதாக எடுத்துக் காட்டுகிறது! 1797-ம் ஆண்டு பதியப்பட்ட கிக் கோண் குறிப்பும் இந்த நிலையத் தெளிவாக குறிக்கிறது! இவை சரித்திர உண்மைகள்!”

வேறுபட்ட இரு இளங்கள்

‘தேசிய இங்களுக்குரிய இலக்கணத்தால், தமிழரும் சிங்கள ஏரும் இன்றும் இரு வேறு இனங்களே! அவர்கள் சரித்திரத்தால், தேசத்தால், மொழியால், சமயத்தால், கலாச்சார, பண்பாட்டால், மரபு சளால் வேறுபட்ட இனங்களே!’

விடுதலை பெற விரைந்து வருக!

“விடுதலை இயக்கத்தில் எல்லோரும் பங்கபற்ற வேண்டும் எவரும் தனக்கு இதில் பங்கில்லை என்று தட்டிக்கழிக்க முடியாது. சுதந்திர இனமாக வாழுவது எங்களேல்லோருக்கும் பொதுவான தார்மீ கப் பொறுப்பு. ஆகவேதான் உங்களேல்லோரையும் உற்சாகமூட்டி அழைக்கிறேன். வாருங்கள் விடுதலை காண்போம். சுதந்திரம் பெறு வோம்.”

சா. ஜீ. ஏ. செல்வநாயகம்

[வட்டுக்கோட்டை, தமிழர் விடுதலைக் கூட்டணி மாநாட்டில் நிர்மதிய தலைச் சுற்றுயின் ஒரு பகுதி — சுதந்திரன் 19-5-1976]

செல்வாளிள்

சிந்தனைகள்

- ★ நாகரீகமடைந்த ஒரு நாட்டில் அரசாங்கமென்பது பெரும்பான்மையோரது ஆச்சியால் மட்டும் இயங்குவதற்கு! (13-11-1958)
- ★ ஒருவர் எந்தக் கருத்தையும் வைத்திருக்கலாம். தம்முடைய திட்டங்களை எவருக்கும் அஞ்சாது அழுல் நடத்த அவருக்கு உரிமை உண்டு. சனநாயகக் கோட்பாட்டின் சிறப்பம்சமே இது தான். (28-10-1959)
- ★ சனநாயகத்தின கீழ் அக்கிரமத்தை எதிர்த்துக் கிளர்ச்சிசெய்ய எந்த மக்களுக்கும், அவர்கள் எவ்வளவு சிறுபான்மையினராக இருந்தாலும் உரிமை இருக்கிறது! (10-10-1954)
- ★ இந்த நாட்டில் பெரும்பான்மையினருக்கு முழு அதிகாரமும் கொடுக்கப்பட்டிருப்பதே நாட்டின் குழப்ப நிலைக்குக் காரணமென்றான் கருதுகிறேன் (29-7-1956 பாராளுமன்ற வரவு செலவுத்திட்ட விவாதத்தில்)
- ★ சிறுபான்மையோர் பிரச்சனை இலம்கைக்கு மட்டும் கொந்தமல்ல அது உகைம் முழுவதும் உள்ள பிரச்சனையாகும். சில நாடுகள் இப் பிரச்சனையைத் திருப்திகரமாகத் தீர்த்துள்ளன. சில நாடுகள் பிரச்சனையை மோசமாக்கியுள்ளன. திருப்திகமாகத் தீர்க்கப்பட்ட நாடுகளில் சிறுபான்மையினரின் அரசியல் அடிப்படை உரிமைகளை அங்கீரித்து நிறுவியே அவ்வாறு தீர்க்கப்பட்டது. பெரும்பான்மையினரது விருப்பத்தைச் சிறுபான்மையினரின் மீது திணிப்பதால் பிரச்சனையை தீர்க்க முடியாது. அரசியல் முன்னற்றம் அடைந்த நாடுகளில் பெரும்பான்மை இனத்துவர் தம் விருப்பத்தைச் சிறுபான்மையினரை மீது திணிப்பதில்லை. (3-10-1958)

★ பெரும்பான்மை இனத்தின் வகுப்பு வெறியைத் தேசியம் என்று பட்டுத்திரயிட்டுப் பவனி விடுவிழுர்கள். பெரும்பான்மை இனத்தின் நியாயமற் செயல்களை எதிர்ப்பது வகுப்புவாதம் என்று முத்திரை குத்திவிடுவிழுர்கள். (10-10-1954)

★ நமது கட்சியை ஒரு வகுப்புவாதக் கட்சியாகக் கண்டனம் செய் வது இன்றைய அரசியல் வட்டாரங்களில் ஒரு 'பாஷுங்கி' வருகி ரது. அவ்விதம் கூறுவதன் மூலம் நாம் நம் சமூகத்துக்கு நலன் தேடுகிறேமென்று கூறுவதாயின் நாங்கள் வகுப்புவாதிகள் அல்ல வென்று மறுக்கிறேன். மற்றொரு வகையில் கூறும்போது நமது சமூகத்திலேயுள்ள இடையூறுகளைப் போக்குவதன் மூலம் அதனை அழிந் தொழியாமல் செய்வதே எமது கொள்கை என்று கூறுவதாயின் நாம் வகுப்புவாதிகள் என்பதை ஒப்புக்கொள்கிறேன். உண்மையில் இலங்கையில் பிரச்சனைகள் முழுவதும் வதுப்புவாதமே! (1-11-1958)

★ தியாகம் செய்யாமல் எந்த இனமும் விடுதலை பெற்றதாக வரலாறு இல்லை. (19-7-1959)

★ விடுதலைக்காக நடத்தும் எங்கள் போராட்டம் தியாகத்தினால்தான் வெற்றிபெற முடியும். ஆகவே எங்கள் நோக்கத்தை நாம் அடையும் வரை எந்த விதமான கஷ்டங்களையும் எதிர்நோக்கக்கூட தயாராக இருக்க வேண்டும். (29-7-1956 வரவு செலவுத் திட்ட விவாதத்தில்)

★ ஒற்றுமையாக நாம் போராட்டத்தில் இருங்கித் திட்டந்தையோடு காரியமாற்றுவோமானால் வெற்றிபெறுவது மிக எளிகாகும். (19-7-1959)

★ ஒற்றுமை என்றால் எதிலுமே நூற்றுக்கு நூறு ஒற்றுமை காண முடியுமா? ஆகக்கூடிய அளவுக்கு ஒற்றுமை டூண் வேண்டும். ஜக்கியமும் கட்டுப்பாடும் உறுதியும் உள்ள மக்கள் தமது இலட்சியத் தில் வெற்றி பெறுவது நிச்சயம். (21-4-1958)

★ கடுமைநுள்ள ஆட்சியாளருக் கெதிராகச் சிறுபான்மையினர் பாவிப் பதும் எல்லோராலும் ஒப்புக் கொள்ளப்பட்டதுமான அரசியல் ஆயுதம்தான் சத்தியாக்கிரகம். (3-10-1958)

★ சாதவீகப் போராட்டத்துக்கு தன்னம்பிக்கையும் தவராத ஊக்கமும் தேவை! (13-11-1958)

★ நாம் அரசாங்கத்தின் ஆயுத பலத்தை எதிர்க்கப்போவதில்லை நாம் ஆயுதம் எடுத்தால் அல்லது பஸாத்காரத்தில் இறங்கினால் அரசாங்கம் இதனைச் சாக்காக வைத்துக்கொண்டு தமிழினத்தையே அழித்துவிடக்கூடும். இதுபோன்ற நிலையில் பிரிட்டிஷ் அபசாங்கத்தின் ஆயுதப் பலத்தை எதிர்ப்பதில் காந்தியழகனும் இந்திய மக்களும் ஒத்துழையாமை, சத்தியாக்கிரகம் முதலிய ஆயுதங்களை உபயோகித்தனர். இந்த சாதவீக வழியையே இலங்கையில் உள்ள தமிழர்களாகிய நாம் தெரிந்துகொண்டிருக்கிறோம். (13-11-1958)

★ சத்தியம், நேர்மை, தியாகம் ஆகியவற்றின் துணையுடன் போராடும் மக்கள் என்றுமே அடிமையாக வாழுமாட்டார்கள். (30-3-1959)

★ விலை மதிப்பற்ற சுதந்திரமானது மிகவும் இலகுவாகப் பெற்றுவிடக்கூடியதொன்றல்ல என்பதை நினைவுட்ட விரும்புகிறேன். அது போராடிப் பெற வேண்டியதாகும். அதனைப் பெற நாம் நீண்டதொரு போராட்டத்தக்குத் தயாராக வேண்டியவர்களாயுள்ளோம். (1-11-1958)

★ தமிழினத்துக்குச் சுய ஆட்சி வழங்காமல் இலங்கை ஆட்சி பீடத்தில் அமரும் எவரும் எந்த ஆட்சியாளரும் நிம்மதியாகவும் சுதந்திரமாகவும் இயங்க முடியாது. அவர்கள் பெற்ற சுதந்திரத்தை அவர்களாலேயே அனுபவிக்க முடியாமல் போய்விடும்.

★ ஆங்கிலேயர் இந்த நாட்டை விட்டு வெளியேறியபோது இலங்கைக்குச் சுதந்திரம் வந்துவிட்டதென்று சொன்னார்கள். சுதந்திரம் வழங்கப்படவிருந்த சமயத்தில் தமிழர்கள் சில முக்கிய கோரிக்கைகளை முன் வைத்தனர். அவற்றில் ஒன்றுதான் 50க்கு 50 ஆகும். சமால பிரதி நிதித்துவமான இந்தக் கோரிக்கையைப் பெறுவதன் மூலம் சிறு பாண்மையினர் பெரும்பான்மையினரால் நகத்கப்பட்டு அறிந்து போவதிலிருந்து தடுக்க முடியுமென எண்ணப்பட்டது. ஆனால் இந்தக் கோரிக்கையும் நிராகரிக்கப்பட்டது. (22-8-1954 —சுதந்திரன்)

★ ஒருவரின் மொழியையோ, கலாச்சாரத்தையோ அறிப்பதன்மூலம் ஒற்றுமையை அடைந்தவிட முடியாத. தமிழ்ப்பேசும் மக்கள் விரும்புவதெல்லாம் சமஸ்தி முறையையே! வடக்கு, சமூகத் தமிழர்களை நாட்டின் இதர பகுதிகளிலிருந்து பிரிக்க வேண்டுமென்பதை உரிமையுடனேயே நாங்கள் கொருகிறோம். சிறுபான்மையினர் கங்கள் மொழி, கலாச்சாரம் பறிபோய்விடுமென்ற பீதியின்றி வாழ வேண்டுமென்பதே இதன் நோக்கமாகும். (29-7-1956 பாரானாமன்ற வரவு செலவுத் திட்ட விவாதத்தின்போது)

★ இலங்கைக்கு ஒரு சமஸ்தி அமைப்பு ஏற்படுத்துவதென்று அரசாங்கம் கொள்கையளவில் ஒப்புக்கொண்டபின், சமஸ்தி அரசமைப்புத் திட்டத்தை உருவாக்கப் பரந்த பிரதிநிதித்துவமும் விரிந்த அதிகாரமும் கொண்ட ஒரு அரசியல் நிர்ணயை சபை அமைக்கப்படவேண்டும். அது சபையினால் சமஸ்தி எல்லைகள் நிர்ணயிக்கப்படலாம். எல்லைகளை நிர்ணயிக்கும்போது நாம் சில விஷயங்களில் விட்டுக்கொடுத்தும், சில முக்கியமான விஷயங்களில் விடாப்பிடியாக நின்றும் எங்கள் பங்கைப் பெற்றுக்கொள்ள வேண்டும். அதற்குத் தமிழர் பேசும் மக்களின் ஒற்றுமையும் உறுதியும் அவசியம். திடமான தலைவர்கள் மிக மிக அவசியம் இப்படி வகுக்கப்பட்ட பின்னரும் ஒரு சில பகுதிகளில் சிறு சிறு தமிழ்க் குடும்பங்கள் சிங்கள அரசிலும் சிறு சிறு சிங்களக் குடும்பங்கள் தமிழரசிலும் அகப்பட்டுக்கொள்ளக்கூடும். அப்படியான

குடியேற்றங்களின் நலவுரிமைகளைப் பரஸ்பரம் பாதுகாப்பதற்கான ஜீவா
தரர் உரிமை விதிகள் சமஷ்டி அரசையப்படுத் திட்டத்தில் கோக்கப்பட
வேண்டும். அதோடு ஆங்காங்கே தனித்துக் குடியிருக்க விரும்பாத
குடிபதிகள் முறையே தயிழ்ப்பகுதிக்கும் சிங்களப்பகுதிக்கும் பரிவரத்
தனை செய்யப்பட மத்திய அரசு ஒத்தாண்டியும் ஆதரவும் மற்றும்
வசதிகளும் செய்துதர வேண்டும்.

இத்திட்டத்தின்படி மலைநாட்டுத் தமிழர் குடியிரிமை வாக்குரிமை
பெற்று விரும்பினால் வடகிழக்கு மாகாணங்களில் குடியேறுவதும்
ஊக்குவிச்கப்படலாம். மலைநாட்டுத் தமிழர்களையும் தமிழ்ப் பேசும்
முள்ளிம்களையும் பொறுத்த வரையில் அவர்கள் தனித்துவம் பேணப்
பட விசேட ஏற்பாடுகளை மேற்கொள்ளலாம். அவ்வது தமிழரின்
இருமித்த யூனிட்டாகவும் அமையலாம். எப்படி அமைவது என்பது
அவர் அவர் சுய நிரணயத்தைப் பொறுத்ததாகும். (பொது மக்களால்
விடுக்கப்பட்ட கேள்விகளுக்கு விடை தந்தபோது —சுதந்திரன் 15-2-1959)

★ இந்த நாட்டில் இப்பொழுதும் நாங்கள் அரசியல், பொருளாதார
மொழி உரிமைகள் அற்ற கைதிகளாகவே சிங்கள ஆட்சியின் கீழ்
இருந்து வருகிறோம். கைது செய்யப்பட்டால் அங்கூட சிறையிலிருந்து
குறுகிய சிறையுள் தள்ளப்படுவோம்! அவ்வளவுதான் வித்தியாசம்!

(15-4-1958 மட்டக்களப்பில்)

★ நாங்கள் அநீதியாக நடத்தப்படுவதற்குக் காரணம் இந்நாட்டில்
வகுப்புவாத மனப்பான்னமயுளை அரசாங்கம் நமது இனத்துக்கு
எதிராக இன ஒழிப்புக் கொள்கையைக் கையாங்குவதேயாகும். தியாக
மும் துண்பமும் தமிழர்களாலேயே மேற்கொள்ளப்படவேண்டியவைக
ளாகும். ஒரு உறுதியான பூரணமான தமிழ்க் கட்சியிடம் அது
வகுப்புவாதக்கட்சியைன்று கூறப்பட்டாலும்சரி, தமது எதிர்காலத்தைத்
தமிழ் மக்கள் ஒப்படைக்க வேண்டும் (1-11-1958)

★ சமசமாஜக் கட்சி 1943-ம் ஆண்டிலிருந்து 1958-ம் ஆண்டு கூர
தமிழ் மக்களின் உரிமைகளுக்காக முழுமூச்சடன் போராடியது. ஆனால்
பின்னர் அவர்களும் தங்கள் நிலையை மாற்றிக்கொண்டு சிறீங்கா
சதந்திரக் கட்சியின் நிலைக்குப் படியிறங்கி அக்கட்சியின் தலைமையிலான அரசுடன் கலந்துவிடார்கள் (30-11-1975 —சுதந்திரன்)

★ ‘சிங்களம் மட்டும்’ மசோதாவை உண்மையில் எதிர்த்து வாக்க
வித்த இடதுசாரிக் கட்சிகளான சமசமாஜக் கட்சிக்கும் பொதுவுடமை
கட்சிக்கும் நாம் பாராட்டுத் தெரிவிக்கத் தவற மாட்டோம். மசோதா
நிறைவேறியவுடன் அக்கட்சிகளின் வேலைகளும் முடிந்துவிட்டன.
மசோதா அமுல் நடத்தப்படுவதை அவர்கள் எதிர்ப்பார்களென எதிர்
பார்க்க முடியாது. ஆனால் எங்களுக்கும் அவர்களுக்கும் உள்ள வித்தி
யாசம் இத்தான். அதை நாம் உணர வேண்டும். மசோதா நிறை
வேறியதும் அவர்கள் வேலை முடிந்துவிட்டது. எங்களைப் பொறுத்த

வரையில் பாராளுமன்ற முடிவு ஒரு அமசம். அது தோல்வியண்டத்து விட்டது. ஆனால் மொழிப்போராட்டம் இன்னும் முடிவடையவில்லை.

(4-12-1956)

★ நமது பிரதேசம் பாதுகாக்கப்பட்டால்தான் நாம் எந்தவிதமான போராட்டத்தைச் செய்வதிலும் அர்த்தமுண்டு. நமது நிலம் பறி போனவின் இனமும் வாழ முடியாது. மொழியும் வாழ முடியாது. (28-7-1957 — மட்டக்களப்பில்)

ஒரு இனம் வாழ்வதற்கு அதைகளை ஒர் பிரதேசம் அவசியம். தனிப் பிரதேசம் இல்லாமல் ஒரு இனம் நிலைத்திருக்க முடியாது. 1958 கலவரா நோத்தில் 7 மாகாணங்களிலிருந்து தமிழ்ப் பேசும் மக்கள் புகவிடம் தேடி ஒட்டேண்டி ஏற்பட்டது. அவர்கள் வடசிழுக்கு மாகாணங்களில்தான் தன்மை புதுதனர். பயறில்லாமல் வாழ்தற்கு அவர்களுக்கு அப்போது வடசிழுக்கு மாகாணங்கள் இல்லையென்றால் துரத்தப்பட்ட தமிழ்ப் பேசும் மக்கள் கதி என்னவாயிருக்கும் என்பதை தமிழர் நிதிக்க வேண்டும். (13-11-1958 மட்டக்களப்பில்)

★ தமிழர் பிறப்புரிமையை வழங்காமல் ஆட்சியாளரால் அரசாள முடியாது—விட்டுக் காவலும் சிறைத் தண்டனையும் பிரச்சினைகளைத் தீர்த்துவிடமாட்டா! (29-3-1959)

★ நாங்கள் சரணடையப் போவதில்லை! கடைசிவரை போராடு வோம். நமது மொழிக்கு சம அந்தஸ்தும் நமக்குச் சமத்துவமும் வேண்டும். நமது கோரிக்கை நீதியானதென்பதை எவரும் மறுக்க மாட்டார்கள். இதில் நாம் விட்டுக்கொடுத்தால் போராடத் தொடங்கு முன்னரே தோல்வியுற்றவராவோம். (20-5-1956)

★ இறுதி வெற்றி தமிழனத்துக்கே எனச் சந்தேக மறத் தெளிவாகிவிட்டது. இருந்தாலும் பூரண வெற்றி கிடைக்கும்வரை போர்க்கோலம் இருந்தாக வேண்டும். தோல்வி மனப்பான்மை அறவே கூடாது. (29-3-1959)

★ எமக்கு என்று ஒரு அரசு ஏற்படுமென்ற விசுவாசம் ஏற்றிட வேண்டும். பெலவீனத்தரால்தான் பல தேசங்கள் அடிமை நிலைக்கு உதைத்துத் தள்ளப்பட்டன. இரட்சிப்புக் கிடைக்கும் என்ற நம்பிக்கையுடன் போராடிய மக்கள் காலகெதியில் அடிமைத் தலையை அறுத்துச் சுதந்திரத்தை அடைந்துள்ளனர் என்பது வரலாறு எமக்கு எடுத்துக் கூறுகிறது. (13-11-1958)

★ தமிழ்ப் பேசும் மக்கள் தங்கள் உரிமைகோரி வடக்கிலும் கிழக்கிலும் குரல் எழுப்பினால் தெற்கே உள்ள தமிழர்கள் தாக்கப்படுகிறார்கள் இதுவே இன்றைய உண்மை நிலை! பலாத்கார செயலின் மூலம் தமிழனத்தைப் பணியச்செய்து விடலாம் என்பதுதான் ஆட்சியாளரின் அந்தரங்கத் திட்டமாயிருக்கிறது. இத்தகைய பயமுறுத்தல்களுக்கு

நாம் அடிபணிந்து நமது சுதந்திரக் கோரிக்கையை விட்டுவிட முடியுமா? தெற்கில் உள்ள வெகு சில தமிழர்கள் தாக்கப்படுகிறார்கள் என்பதற்காக வடக்கில் உள்ள பரந்த தமிழினம் உரிமை கோராமல் ஆகமையாக வாழ முடியுமா? ஒருபோதும் முடியாது!

தெற்கில் தமிழமத்தாமே பாதுகாக்க முடியாத நிலையிலுள்ளவர் கள் கடந்த கால அனுபவத்தைக் கொண்டு, தமக்கு எதிராக விடுக்கப் பட்டும் பயமுறுத்தல்களைச் சந்திக்க ஏற்ற ஒழுங்குகளை முன் எச்சரிக்கையோடு செய்துகொள்வது அவரவர் சொந்தத் திட்டத்தையும் தீர்மானத்தையும் பொறுத்தாரும். (15-2-1959 — சுதந்திரன் - பொதுமக்களால் விடுக்கப்பட்ட கேள்விக்கு பதில்)

★ எமது கட்சியினர் பாராளுமன்றத்தில் மொழி உரிமைகளைப் பற்றி யும் மற்றும் அதோடு சம்பந்தப்பட்ட விஷயங்களைப் பற்றியும் தான் உரையாற்றுவதாய் மதிப்புக்குரிய பாராளுமன்ற உறுப்பினர் ஒருவர் குறை கூறினார். அதில் ஓரளவு உண்மை உண்டு. எங்கள் சுதந்திரத்தைப் பெறவே நாங்கள் இங்கு வந்துள்ளோம். (7-7-1959)

★ தொண்டர்களை முன்னுக்கு அனுப்பி விட்டு ஏனைய தலைவர்களைப் போல் ஒளிந்திருக்க என்னை முடியாது! இயக்க ரீதியாக எது செய்வதானும் நானும் உங்களோடு என் பங்கைச் செய்ய விரும்புகிறேன். சிறை செய்வதானாலும் முதலில் நான் செல்ல விரும்புகிறேன்.

★ அறப அனுகூலம் கிடைக்கும்போது அதையே டூரண் வெற்றி என்று தப்பு அரத்தம் செய்து கொண்டு ஆர்ப்பரிப்பது அறிவினம். கோரிவு மணப்பான்மைக்கு இடம் கொடுக்காது, பொறுமையுடன், விடாப் பிடியாக உழைக்க வேண்டும்! (19-7-1959)

★ மனிதன் தனது வாழ்க்கையில் முன்னேற்றமடைய நேரமை, நல்லொழுகைம், தங்கள்க்கும் முதலியவற்றின் ஆணையுடன் உழைக்க வேண்டும். இவைகளை விட்டு விலகிச் செல்லும் மக்கள், வாழ்வில் வெற்றி காண முடியாது! அவர்கள் வாழ்வில் இன்பமும் மரர மாட்டாது!

★ அரசியல் வாதிகள் நிலையான புகழ் உடையவர்கள்லை! இன்று அவர்களைப் போற்றும் அதே சமுதாயம் நாளை அவர்களைத் தூற்றவும் தயங்காது. ஆனால் நல்லொழுகைம், தனக்கென வாழாது பிறர்க்கென வாழும் பரந்த பயனுள்ள தோக்கமுடையவர்களையும், கோலன் கொற் தவறாது, அறநெறிகளின் ஆணைகொண்டு வாழ்வர் கூடியும் மக்கள் சமுதாயம் என்றும் புநக்கணிப்பத்திலே. வருங்கால சமுதாயம் அவர்கள் புழுப்பாடுவதில் பெருமையடையும்.

சொந்தப் புகழுக்காகவும், தனிப்பட்ட கொள்கைகளுக்காகவும், சுய முன்னேற்றத்திறகாகவும் உழைப்பவர்கள் வாழ்வில் என்றுமே வெற்றிகாண முடியாது. அப்படி அவர்கள் வெற்றி காணப்போனாலும் அது நிரந்தரமான வெற்றியாய் இருக்க முடியாது! (6, ஜூலை 1957-ல்) (மட்டக்களப்பு மத்திய கல்லூரி மாணவர் இலக்ஷ்யப் பேரவையில்)

திண்டாமை

* கொடுமைகள் எல்லாவற்றிலும் திண்டாமைக் கொடுமைதான் மிகவும் மோசமானது. (19-4-1959)

* தனிப்பட்ட ஒரு மனிதன் எப்படிக் கொடுமையை விதைக்க, அதன் பலனை அறுக்கிறுனே, அதைப்போலத்தான் ஒரு பிரிவினாருக்கு எங்கள் சமூகம் கொடுமை புரிந்து ஒடுக்கும் அதே வேலை, எங்கள் சமூகமும் வேறு ஒரு பிரிவினரால் ஒதுக்கப்பட்டுக் கொடுமைகள் ஆழ்த்தப்படுகிறது (19-4-1959)

* தமிழ்ச் சமூகத்துள் ஒரு பிரிவினர் அடக்கி ஒடுக்கப்பட்டுவரும் வரையில் பெரும் பான்மையினருடைய அடக்கு முறையை நாம் முறியடித்து வெற்றி காணபோம் என்று எதிர்பார்க்க முடியாது.

(19-4-1959)

* திண்டாமை ஒழிப்பு இயக்கத்தில் பலாத்காரம் ஒருபோதும்கூடாது இந்த வழியில் நமக்கு விரோதமாய் நிற்பவர்களைக்கூட நாம் விரோதிக்கக் கூடாது. (20-4-1959)

* முதியவர்கள் பழைய பழக்க வழக்கங்களைக் கைவிடுதல் சிறிது கடினமாகத்தான் இருக்கும். முற்போக்கு மனப்பாணமயினால் இனானார்கள் தங்கள் பெற்றீர்களின் மனததை மாற்றி இச் சீர்திருத்தக் கருத்துக்களை எளிதில் நிறைவேற்றி விடலாம். (20-4-1959)

* திண்டாமையை ஒழித்து சமூக ஒற்றுமையை நாம் ஏற்படுத்தாது விட்டால் அப்சாங்கம் சட்டத்தின் மூலம் அதனைச் செய்து எங்கள் மரியாதையைப் பறித்து விடலாம் அப்படியானால் எமக்கு ஒரு கொரவமும் எஞ்சி இருக்காது ஆனையிறுவுக்கு வகுக்கீடு இருக்கும் இந்த ஒழித்திலையை நாம் மாற்றிக்கொள்ள வில்லை யென்றால் துக்கத

துக்கு மேல் வெட்சமும் அடையவேண்டும். பட்டினங்களில் சமூக ஒற்றுமை ஏற்படுமானால் காஸப் போக்கில் கிராமப் புறங்களிலும் மக்கள் மனம் மாற வழி ஏற்படும். (20-4-1959)

* தமிழினமே இன்று ஒரு சிறுபான்மை இனமாகி இருக்கும் நிலையில் தமிழர்களுள் சாதிப் பாகுபாடு காட்டப்படுவது கண்டிக்கப்பட வேண்டிய தொன்று தமிழன் என்றால் ஒரு இனம். அதற்குள் பல ஜாதிகள் எப்படி வரமுடியும்? செய்யும் தொழிலால் ஒருவனைக் கீழ் சாதி என்று குறிப்பிடுவது எந்த வகையிலும் சேர்க்கப்பட முடியாத ஒன்று! இந்த நாட்டின் வளர்ச்சியில் பங்கு கொண்டு, சிறந்த முறையில் வாழ்ந்த தமிழ் இனத்தையே அழிக்க, இன்று, பெரும்பான்மை இனத்தவர் கங்கணம் கட்டிக் கொண்டிருக்கும் போது - நமக்குள் சாதிப் பாகு பாட்டை வளர்த்துக் கொண்டிருப்பது நியாய மற்றது. எனவே தமிழர்கள் இதனை நன்றாக உணர்ந்து சாதிப் பாகுபாட்டை எம்மிடையே இருந்து அடியோடு நீக்கி விட வேண்டும். நமக்குள் பாகு பாடிருப்பின் நாம் எப்படி எமது உரிமைகளுக்காகப் பேராட முடியும்? (1961-ம் ஆண்டு - காங்கிரஸ்துறையில்)

யலையகத் தமிழர் பிரச்சனை

* இலங்கையிலுள்ள இந்திய - பாகிஸ்தானிய வம்சாவளியினரின் பிரச்சனைகளை மனிதாபிமானத்துடன் அணுக வேண்டும். அவர்கள் முதாதையர் என்கு பிறந்தார்கள் என்பதைப் பற்றி ஆராய்வதில் எவ்வித பிரயோசனமும் இல்லை. இந்நாட்டில் பிறந்தோர் அனைவரும் இந்நாட்டுப் பிரசைகளே! எனைய நாடுகளிலும் இதே முறைதான் பின்பற்றப்படுகிறது. தகப்பன் அல்லது பாட்டன் இந்தியாவில் பிறந்தான் என்பதற்காக இங்கு பிறந்தவர்களை, இந்த நாட்டில் நாட்டற்றவர்களாக்குவது மனித உரிமைகளைப் பறிப்பதற்குச் சமஞாகும். இந்த நாட்டிலுள்ள இலட்சோப இலட்சம் தோட்டத் தொழிலாளர்கள் முழுக்க இந்த நாட்டையே தாயகமாகக் கொண்டவர்கள். அவர்கள் தமது முதாதையரின் பிறந்த நாட்டுடன் எவ்வித தொடர்பும் அற்றவர்கள். இவர்கள் இந்த நாட்டில் வந்தேறு சூடிகள் என்று கூறி இவர்களது வாக்குரிமையைப் பறித்தது அநியாயமாகும். இவர்கள் தமிழர்கள் என்பதை நினைவில் கொண்டு பார்க்கும் போது இது தமிழ்மக்களின் பலத்தைத் திட்டமிட்டுக்குறைக்கும் சதி என்று தான் தோன்றுகிறது! (1949ம் ஆண்டு தமிழ் காங்கிரஸ்திருந்து வெளியேறிய போது கொழுப்பில் கூறியது.)

இலங்கைப் பிரஜா உரிமைச் சட்டம், இந்திய பிரஜா உரிமைச் சட்டம், வாக்குறிமை திருத்தச் சட்டம் போன்ற சட்டங்கள் எவ்வளவு நியாயமற்றவையாக - அதரம்மானவையாக இருந்த போதிலும் இவற்றை நிறைவேற்றுவதில் இலங்கை அரசாங்கத்திற்கு அவ்வளவு கண்டம் இருக்கவில்லை. எதிர்ப்புக்கள் இருந்த போதிலும் அரசாங்கத் தால் இவற்றை நடைமுறையில் கொண்டுவர முடிந்தது. ஆனால் அதன் நாசகார நோக்கங்களை நாட்டிலே சட்டத்தை நிறைவேற்றுவதன் மூலம் அடைந்துவிட முடியாது. இந்த அக்ஷிரமச் செயல் போல சரித்திரத்தில் வேறு எங்கும் காண முடியாது. எந்தவித சர்வதேசச் சட்டங்களையும் இது மீறுவதாகும். ஏன் இந்த அரசாங்கம் இப்படிச் செய்திருது என்று யாராவது கேட்கக்கூடும். இதற்கு விடை எளிதானது. இந்த நாட்டிலே ஏற்கனவே பெலமிழந்து நிற்கும் 20 இலட்சம் துமிழ்ப்பேசுகள் இனத்தை 10 இலட்சத்துக்கு குறைத்து மேலும் பலவீனமடையச் செய்வதே நோக்கம் இந்த மக்களை இந்தியர்கள் என்றும் இவர்கள் பிரச்சனை இலங்கை இந்தியப் பிரச்சனை என்றும் கூறுகிறார்கள். இது இலங்கை இந்தியப் பிரச்சனை அல்ல. இவர்கள் இந்தெய் வம்சாவளியினரென்பதில் சந்தேகமில்லை என்றாலும் இந்தியா பரந்த பிரஜாவுரிமைச் சட்டங்களை வைத்திருந்தும் கூட இவர்களை இந்தியர்களாகக் கருதமுடியாத அளவுக்கு இவர்கள் இந்தியாவுக்கு வெளியே வாழ்ந்துவிட்டார்கள். இவர்களுடைய பிரச்சனை எந்த நாட்டிலே அவர்கள் இவ்வளவு நெடுங்காலம் வாழ்ந்தார்களோ அந்த நாட்டின் தேசியப் பிரச்சனையே! இந்தப் பிரச்சனையில் கண்ணாலும் பூங்கி விளையாட்டு விளையாடுவதில் அரத்தமில்லை. இது அடிப்படையில் தமிழர் சிங்கவளர் பிரச்சனையே! (10-10-1954 கொழும்பில்)



- * கிழக்கு மாகாணம் — எவ்வளவு அழிய டூமி! இந்தப் பூமியை நாம் சிங்களமயமாகவிடலாமா?
- * தமிழ்னை மிகவும் புத்திசாலி எனப் பொதுவாகப் புகழ்வார்கள்! இந்த விவேகம் அரசியலிலும் நன்கு பயன்பட வேண்டும் என நான் விரும்புகிறேன்!
- * இலட்சியத்தை இறுதிவரை காப்பாற்றும் வீரர்களே நமக்குத் தேவை. இனத் துரோகிகள் அல்ல!
- * எனக்குத் தோல்வி ஏற்பட்டாலும் எம் உரிமையைப் பெறுவதற்கான முயற்சியில் ஈடுபடத் தவற மாட்டேன். திரும்பத் திரும்ப மக்கள் மத்தியில் வந்து உண்மையைக்கூறப் பின்வாங்க மாட்டேன்.

- * தமிழன் அறத்தை ஒருபோதும் கைவிடமாட்டான்: அறம் தமிழனை ஒருபோதும் கைவிடாது! (சுதந்திரன் — 17-5-1971)

- * யாழ்ப்பாணத்தில் திறமையான கடலோடிகள் வாழ்கிறார்கள். புகழ் பெற்ற மாலுமிகளையும் கடல் வணிகர்களையும் படைத்த நாடு யாழ்ப்பாணம். இன்று அவர்களுடைய திறமைகள் எல்லாம் விழ னுக்கு இறைத்த நீராகிவிட்டன. காரணம் அவர்கள் கப்பல் போக்கு வரத்தோ கப்பல் வணிகமே செய்ய முடியாதவர்களாக்கப்பட்டு விட்டார்கள். வட பகுதியில் வர்த்தகத் துறைமுகங்களும் பிரயாணிகள் துறைமுகங்களும் திறக்கப்பட்டால் இவர்களுடைய வாழ்வு செழிக்கும் நாடும் செழிக்கும். (29-7-1959)

- * ஒரு இனத்தின் தனித்துவம் பேணப்பட வேண்டுமாயின் அந்த இனத்தின் சொந்த மொழிக்குச் சகல பாதுகாப்பும் கொரவமும் இருக்க வேண்டும். அப்படித் தராதுவிட்டால் அந்த இனம் நாளை டைவில் அழிந்து மறைந்து போய்விடும். தமிழ் மொழிக்கு இன்றைய ஆட்சியில் கொரவம் தரப்படுகிறதா? என ஒவ்வொரு தமிழனும் சிந்தித்துப் பார்க்க வேண்டும்.

- * நாளை சிங்கள அரசு எமது மொழிக்குச் சமத்துவம் வழங்கினாலும் தமிழரசு ஒன்றுக்கான எமது போராட்டம் தொடரும்! (டெயிலி நியூஸ் — 25-1-1956)

ஓப்பந்தங்கள் தரும் பாடம்!

- * காலஞ்சென்ற திரு. பண்டாரநாயக்கா அவர்கள் தமிழர்களுடன் சமாதானம் செய்துகொள்ள நடவடிக்கை எடுத்தார். அதன் பல ஞகத் தமிழ் மக்களைப் பிரதிநிதித்துவப்படுத்திய எனக்கும் அவருக்கும் 1957-ல் ஒரு ஓப்பந்தம் ஏற்பட்டது. இந்த ஓப்பந்தத்தின் குறிப்பிடக் கூடிய அம்சம் என்னவெனில் வடசிழக்கு மாகாணங்கள் தமிழ்ப்பேசும் மக்களின் தனித் தாயகம் என்னும் கொள்கை அங்கீகரிக்கப்பட்டது தான். ஆனால் சிங்கள மக்களின் நெருக்குதலால் அவர்களுக்கு அடி

பணிந்து தான் எழுதிய உடன்படிக்கையைத் தாமே கீழித்து வீசிவிட்டார்.

* மீண்டும் சிங்கள மக்களுக்கும் தமிழர்களுக்கும் உள்ள பிரச்சனைகளைத் தீர்த்துக்கொள்ளச் சந்தர்ப்பம் 1965-ம் ஆண்டு திரு. டட்டவி சேனநாயக்கா ஆட்சிக்கு வந்தபோது ஏற்பட்டது. அவருடன் செய்து கொள்ளப்பட்ட ஒப்பந்தத்தின் மூலம் வடக்கிழக்கு மாகாணங்களுக்குப் பிரதேச சபைகளை உருவாக்கும் ஏற்பாடு செய்யப்பட்டது. சிங்கள மக்களின் எதிர்ப்புக்குப் பயந்த திரு டட்டவி அவர்கள் ஐந்து வருடம் ஆட்சியிலிருந்தும் ஒப்பந்தத்தை அழுல் நடத்தத் துவிவற்றவராகவிருந்த தோடு அதனைச் செயற்படுத்தவும் தவறிவிட்டார். இவற்றிலிருந்து தெரிவதென்னவென்றால், தமிழ் மக்கள் உரிமை பெற்று வாழ்வதைச் சிங்கள மக்கள் ஒருபோதுமே ஏற்றுக்கொள்ளப் போவதில்லை என்பது தான்! எனவே பிரிவினையக் கேட்டது நாமல்ல! சிங்களமக்களே!

(30-11-1975 — சுதந்திரன்)

* தமிழர் விமோசனத்தைத் தமிழரே போராடிப் பெறவேண்டும் சிங்களக் கட்சிகளுடன் கூட்டுச் சேர்வதால் விமோசனம் கிடைக்கும் எனக் கருதுவது தவறு! (29-3-1959)

— 10 —

அரசியல் நிர்ணய சபையில்

* நாங்கள் போராடாமல், இரத்தம் சிந்தாமல் சுதந்திரம் பெற்று விட்டோமென்று எக்காளமிடுவது நம்மை நாமே ஏமாற்றிக்கொள்வது போன்றதாகும். ஏனைய நாடுகளுக்கும் சுதந்திரம் கொடுத்தது பேரவே ஆங்கிலேயர் இந்த நாட்டுக்கும் சுதந்திரம் கொடுத்தனர்.

* அரசியல் நிர்ணய சபை என்பது, வலிமை படைக்க ஒரு குறிப் பிட்ட கட்சி தனது கருத்தை நிலைநாட்டும் ஒரு இடமல்ல. முரண்பட்ட பிரச்சனைகளில் ஒவ்வொருவரும் தங்கள் கருத்தை எடுத்துரைத்து, விவாதித்து, ஒரு பொது உடன் பாட்டுக்கு வரவேண்டிய இடமாகும். அப்படி இச்சபை இயங்காது விடின் இது ஒர் அரசியல் நிர்ணய சபையாக இருக்க முடியாது.

* தமிழ்ப் பேசும் மக்களின் பிரச்சனைகளை இச் சபையில் நாம் சமரப்பிக்கிறோம். ஆனால் கட்சி அடிப்படையிலேயே இங்கு ஒவ்வொள்ளும் விவாதிக்கப்படுமோயானால் எங்களுக்கு இங்கே இடமில்லை! அரசாங்கக் கட்சியினர் கட்சி ரீதியில் இறங்கி 130 பேரும், தமிழ்ப் பிரதிநிதிகளாகிய எங்கள் 13 பேரின் கோரிக்கைகளை ஏதிர்ப்பார்களே யானால் நாம் இங்கு இருப்பதில் அர்த்தம் இல்லை! எங்கள் உரிமைகள் பாதுகாக்கப்படவேண்டும் என்று நாங்கள் கோருகிறோம். எமது கோரிக்கைகள் சம்பந்தமாக அரசு, சிறுபான்மை மக்களுக்கு என்ன வழங்குகிறது என்பதுபற்றி நாங்கள் ஒரு நியாயமான தீர்வு காண வேண்டும். விட்டுக்கொடுக்கும் மனப்பான்மையுடன் இச் சபையில் ஒவ்வொருவரும் நடந்துகொள்ள வேண்டும். அப்போதுதான் இது உண்மையான ஒரு அரசியல் நிர்ணய சபையாக விளங்க முடியும்.

(சுதந்திரன் 25-3-1971)

* தமிழ் பிள்ளைகளின் போதனை மொழி தொடர்பாக இங்கு முன் மொழியப்பட்ட பிரேரணை தமிழ் மக்களைப் பொறுத்த வரையிலே மிகவும் முக்கியமான தொன்றுக்கும். இன்றிருக்கிற நிலையில் இதை விட முக்கியமான பிரேரணை வேறொத்தவும் இல்லையென்று கூற வேண்டும். இந்தப் பிரேரணையில் நாம் குறிப்பிடுவது என்னவெனில் பள்ளிக் கூடத்தில் பிள்ளைகளுக்குத் தாய் மொழி மூலம் கல்வியூட்டப்படவேண்டும் என்பதாகும். சென்ற அரசாங்க காலத்தில் திரு. டட்டி சௌநாயக்க பிரதமாய் இருந்தபோது அந்தக் கொள்கையை ஏற்றுக்கொண்டார். ஒரு பிள்ளைக்கு அதன் தாய் மொழி மூலமே கல்வி புகட்டப்பட வேண்டும் என்று கல்வி நிபுணர்கள் சொல்கிறார்கள். பிள்ளைகளைத் தாய் மொழி மூலம் பயிற்சித்தால்தான் அந்தப் பிள்ளை கஷ்டமில்லாமல் சொற்களைப் பாலிக்கக் கூடியதாக இருக்கும். அதாவது அந்தப் பிள்ளை வீட்டில் பழகிய மொழியிலேயேதான் அதன் கல்வியைக் கொண்டு செலுத்த வேண்டும்.

* இப்போது கொழும்பு போன்ற நகாங்களில் வகிக்கின்ற எத்தனையோ தமிழ்ப் பெற்றோர்கள் வீட்டில் சிங்களம் பேசுகிறார்கள். அவர்களுடைய பிள்ளைகளும் சிங்களத்தையே பேசுவதால் அவர்களுடைய தாய் மொழி சிங்களம்தான் என்று நாம் ஒப்புக்கொள்ள முடியாது.

* தமிழ்ப் பிள்ளைகளின் தாய் மொழி தமிழ்தான். பெற்றோர் ஒத்துக் கொடுத்த போதிலும் அவர்களுக்குத் சிங்கள மொழி மூலம் கல்வி புகட்டக் கூடாது என்பது எங்களுடைய கொள்கை! அதாவது பெற்றோர் விரும்புவதும் விரும்பாவிட்டாலும் தமிழ்ப் பிள்ளைகளுக்குத்

தமிழ்வேதான் கல்வி புகட்டப்பட வேண்டும் அதுபோலச் சிங்களப் பிள்ளைகளுக்குச் சிங்கள மொழி மூலமே கல்வி புகட்டப்பட வேண்டும்; இப்பொழுது இலங்கை இருக்கிற நிலையில் தமிழ்ப் பிள்ளைகளுக்குச் சிங்களம் தாய் மொழியாக வருவதற்கான சந்தறபங்கள் எவ்வளவோ இருக்கின்றன. எத்தனையோ தமிழ்ப் பெற்றேர்கள் தங்கள் பிள்ளைகள் சிங்களம் படிப்பதற்கு ஒத்துக் கொடுக்கிறார்கள் அப்படி அவர்கள் ஒத்துக்கொடுத்த போதிலும் தமிழ்ப் பிள்ளைகளுக்குத் தமிழ் மொழி மூலம் கல்வி கற்பிக்கப்பட வேண்டும் என நான் சொல்கிறேன்.

பெற்றேர் விருப்பத்துக்கு விரோதமாக அரசாங்கம் நடந்து கொள்ளக் கூடாது என்று சிலர் சொல்வார்கள். அது சரியல்ல! நியாயமல்ல இந்த நாட்டில் உள்ள எங்களுடைய பெற்றேர்கள் சிலர் தங்கள் பிள்ளைகளுக்கு ஆங்கிலத்தில் பாடம் படிப்பிக்கப்பட வேண்டும் என்று கேட்டால் அவர்கள் விருப்பத்துக்கு இடம் கொடுக்க அரசாங்கம் ஆய்த்தமாக இல்லை பெற்றேர் கேட்ட போதிலும் அவர்களுடைய பிள்ளைகளுக்கு ஆங்கிலத்தில் பாடம் படிப்பிக்க அரசாங்கம் முன் வராது அது அரசாங்கத்தின் கொள்கையாக இருக்கிறது.

அதுபோலத்தான் தமிழ்ப் பிள்ளைகளுக்கு பெற்றேர் விரும்பிய போதிலும் தமிழ் அன்றி வேறு மொழிகளை போதனு மொழிபாக வைப்பது சரியல்ல. சிங்களப் பிள்ளைகளையும் இதே போல சிங்களத்திலதான் படிப்பிக்க வேண்டும் ஆகையால்தான் நாங்கள் இந்தப் பிரேரணையில் தமிழ்ப் பிள்ளைகளுக்குத் தமிழைப் போதனு மொழியாகப் பாவிக்க வேண்டும் என்றும் சிங்களப் பிள்ளைகளுக்குச் சிங்களத்தைப் போதனு மொழியாகப் பாவிக்க வேண்டும் என்றும் அது கட்டாயம் நடக்க வேண்டும் என்றும் கேட்கிறேம்.

இந்த மொழி சம்பந்தமாக நான் ஒரு சமாதானத்தையே விரும்புகிறேன். ஏனாக இநுநதால் இநதப் போதனு மொழி உரிமையை நாங்கள் விட்டுக்கொடுத்தால் எங்களுடைய இனமே இந்த நாட்டிலே இல்லாமல் ஓழிந்துபோகும். அதற்காகத்தான் நாங்கள் எங்கள் பிள்ளைகளை சிங்களம் கற்க விடுவதற்குக்கூட ஆய்த்தமாக இல்லை. அரசாங்கத்தில் வேலைபார்க்க வேண்டும் என்றால் சிங்களம் தெரியத்தான் வேண்டும் என்று சொல்கிறார்கள் அது ஒரு அநியாயமான சட்டமாக 1956-ம் ஆண்டிலே காலங்கென்ற பிரதம அமைச்சர் திரு. எஸ். டப்ரி. ஆர். டி பஞ்சாரநாயக்கா அவர்களால் தொண்டுவரப்பட்டது. அதை நாங்கள் ஏற்றுக்கொள்ளவில்லை.

ஆனால் இன்றைக்கு இருக்கும் கட்டாயத்தின்படி சிங்களத்தைப் படித்தால்தான் அரசாங்க உத்தியோகம் பார்க்கலாம் என்பது எல்

லோருக்கும் தெரிந்த விடயம். அதற்கு நாம் சொல்லுவது என்ன வென்றால் பிள்ளைகள் உத்தியோகத்தைப் பெற்ற பிறகு சிங்களத்தைப் படித்து அதில் திறமையைப் பாலிக்கலாம் என்பதே! இன்று நீங்கள் சிங்களத்தை ஒரு பாடமாகப் படிக்கும்படி சொல்லுவீர்கள். பின்னர் சிங்களத்தைப் போதனு மொழியாக்கினால் தமிழர்களுக்கு என்னவந்து விடும் என்று கேட்பீர்கள். அவ்விதம் சிங்களம் போதனு மொழியாக வந்தால் தேசம் முழுவதும் சிங்கள மயமாக மாறிவிடும். தமிழ் அழிந்து போகும் – அந்த நிலைமை ஏற்பட நாம் விரும்பவில்லை. இந்நாட்டிலே தமிழ் மக்களாகிய நாம் தமிழர்களாகவே வாழ விரும்ப விரும்ப விரும்ப. ஆகவேதான் தமிழ்ப் பிள்ளைகளுக்குச் சிங்களம் போதனு மொழியாவதை நாம் எதிர்க்கின்றோம். வட மாகாணம், சிமக்கு மாகா ணம் ஆகிய பகுதிகளில் வசிக்கும் தமிழ் மக்கள் சிங்களத்தை அறிந்து கொள்ளத் தேவையில்லை.

அடுத்ததாக பிரஜாவரிமைச் சட்டம் சமர்ப்பிக்கப்பட்டபொழுது எத்தனையோ சிங்களப் பிரதிநிதிகள் அதனை எதிர்த்தப் பேசுஞர்கள். ஆனால், இன்று பிரஜாவரிமை விஷயத்தில் எந்தச் சிங்களப் பிரதிநிதி யும் தமிழரின் விருப்பத்துக்கு இசைந்துநடக்க ஆயத்தமாக இல்லை. ஆகையால் இலங்கை முற்போக்கான தேசமாக எனக்குத் தெரிய வில்லை. 1956-ம் ஆண்டுக்கும் 1971-ம் ஆண்டுக்கும் இடையில் 15 வருடங்களுக்கு இந்த விஷயத்தில் நாங்கள் பிறபோக்காடிவிட்டோம். இந்த நாட்டிலே நாங்கள் அமைத்துள்ள பிரஜா உரிமைச் சட்டம் வேறு எந்த நாட்டிலும் இல்லை. (சுதந்திரண் 1-6-1971)

* நாட்டின் மொழிச் சட்டங்களை நமது அரசியல் அமைப்புச் சட்டத்தில் சேர்ப்பதற்கான முயற்சி நடைபெறுகிறது. இவ் வேளையில் அரசியல் அமைப்புச் சட்டத்தில் தமிழ் பேசும் மக்களின் மொழி உரிமைகளும் சேர்க்கப்பட வேண்டும் என்ற எங்கள் கோரிக்கையின் நியாயத்தை எவ்வாறும் மறுக்க முடியாது. நாட்டின் நிர்வாகத்திலும் நீதி மன்றங்களிலும் சிங்கள மொழிக்குரிய இடம் 11வது அடிப்படைத் தீர்மானத்தின் மூலம் புதிய அரசியல் திட்டத்தில் ஸ்திரமாகப் பாதுகாக்கப்படுகிறது. ஆனால் தமிழ் மொழியின் நிலை எதிர்கால தேசிய சபைகளின் தீர்மானத்துக்கு விடப்படுகிறது. அரசியல் அமைப்புச் சட்டத்தின் தன்மை பற்றியும் பிரஜா உரிமை பற்றியும் இதர அடிப்படை உரிமைகள் பற்றியும் நாம் பல திருத்தத் தீர்மானங்களைக் கொண்டு வந்தோம். அத் திருத்தங்கள் யாவும் நிராகரிக்கப்பட்டன, பெரும்பான்மை வாக்குப் பலத்தைக் கொண்டு அல்லாமல் பரஸ்பர உடன்படிக்கைகள் மூலமும் மற்றும் ஏற்பாடுகள் மூலமும் தீர்க்கப்பட வேண்டியவைகளாதவால் இதற்கு ஒரு சமரச முடிவு காணும் நேரக் கத்துடன் பிரதமரைப் பேட்டிகாண விழைந்தோம். பிரதம மந்திரியு

நூம் அரசியல் சட்ட விவகார மந்திரியுடனும் நாம் நடத்திய பேட்டிகளும் பேச்சவார்த்தைகளும் எதிர்பார்த்த பலனை அளிக்கவில்லை. அரசியல் அமைப்புச் சட்டத்தில் இடம்பெற வேண்டிய குறைந்த அளவு உரிமைகள் பற்றி பிரதம மந்திரிக்கும் அரசியல் சட்ட விவகார மந்திரிக்கும் அறிவித்து இருந்தேன். பிரதமருடனும் அரசியல் சட்ட விவகார மந்திரியுடனும் நான் நடத்திய பேச்சவார்த்தைகள் வெகு சிளைக்குறவுமாக இருந்ததுடன் எங்களுடைய கருத்துக்கள் பிரதமரினால் தீவிர கவனத்துக்கு எடுக்கப்பட்டபோதிலும் அடிப்படைத் தீர்மானத்தில் எந்த வித மாற்றமும் ஏற்படவில்லை.

இந்தச் சூழ்நிலையில் புதிய அரசியல் அமைப்புச் சட்டத்தில் எங்களது மொழியுரிமைகள் திருப்பதிகரமான அளவில் பாதுகாக்கப்படாத தால் நாம் தொடர்ந்தும் இந்தச் சபை நடவடிக்கைகளில் கலந்து கொள்வதில் எவ்வித பலனும் கிடையாது என்ற வருந்தத்தக்க முடிவுக்கு வந்திருக்கிறோம். எனவே இனிமேல் இந்தச் சபை நடவடிக்கைகளில் நாம் கலந்துகொள்ள மாட்டோம். இம் முடிவை எடுப்பதன் மூலம் நாங்கள் எவ்வரையும் குறை கூற வில்லை. எங்களுடைய மக்களின் கொரவத்தைக் காப்பாற்றும் நோகிகுடனேயே இம் முடிவை எடுத்துள்ளோம். (அரசியல் நிர்ணய சபையில் — வீரகேஷரி 29-6-1971)

காங்கேசன்துறை காட்டும் பாதை

* 1972-ம் ஆண்டு தமிழ் மக்கள் மீது தினைக்கப்பட்ட புதிய அரசியல் சட்டம் அவர்களால் முழுக்க முழுக்க ஏற்றுக்கொள்ளப்பட முடியாத ஒன்று என்பதை ஆட்சியாளர்களுக்கும், இந் நாட்டு மக்களுக்கும், உவக நாடுகளுக்கும் எடுத்துக்காட்டுவதற்காகவே இந்த காங்கேசன்துறை இடைத் தேர்தல் என்னால் உருவாக்கப்பட்டதென்பதை நான் உங்களுக்கு நினைவுபடுத்த வேண்டியதில்லை! புதிய அரசியல் சட்டத்தை நிராகரித்து நீங்கள் அளித்துள்ள மிகப் பெரும்பான் மையான தீர்ப்பின் மூலம் — நான் எடுத்த நிலையும் எனது மக்கள் மீது நான் கொண்டிருந்த நம்பிக்கையும் மிகவும் சரியானது என்பதை உறுதிப்படுத்திவிட்டார்கள்! இது எனக்கு தனிப்பட்ட முறையிலும் திருப்பினைய அளிக்கின்றது.

இந்த காங்கேசன்துறை இடைத்தேர்தலில் எனக்குக் கிடைத்த வெற்றி சுதந்திரம் பெறத்துடிக்கும் மானமுள்ள தமிழர்களின் வெற்றியாகும். இவ் வெற்றியை அடுத்து தனித்தமிழ்நாடு காலனும் பாதையில் நாம் சென்ற வேண்டும். அப்படிச் செல்கின்ற நேரந்தில் எமக்கு விரோதமான சட்டங்களை நிறைவேற்றி எம்மில் பலரைச்சிறையில் அடைத்து எமக்கு பல்வேறு கஷ்டங்களையும் சிங்கள ஏகாதிபத்தியம் தந்தே திரும். அதையெல்லாம் இனமுகத்துடன் ஏற்றுக்கொண்டு தனித் தமிழ் நாட்டைக்கட்டியேழுப்பும் பணியில் நாலும் தமிழர் கூட்டணியும் மிசுவும் துரிதமான நடவடிக்கைகளை மேற்கொள்ள விருக்கின் ரேம் தமிழினத்தின் சுதந்திரத்தை மீட்பதற்கு எந்தத் தியாகத்துக்கும் தயாராக இருக்கும்படி தமிழ் மக்களை நான் அறைகூவி அழைக்கின்றேன்!

* நான் இந்தக் கூட்டத்தில், பொவிசாருக்கு ஓர் எச்சரிக்கை விடுகிறேன். காங்கேசன்துறைத் தொகுதியில் எங்களை ஆதரித்த வர்களை மாற்றுக் கட்சியினர் பல இடங்களில் தாக்கியுள்ளார்கள். இப்படிச் செய்பவர்களுக்கு எமது இளைஞர்கள் மாற்று மருந்து கொடுக்காது பொறுமையைக் கடைப்பிடித்து வருகிறார்கள். அவர்கள் பொறுமையிழந்து மாற்று நடவடிக்கையில் இறங்கும் விரும்பத்தகாத சூழ்நிலையை உருவாக்காமல் மாற்றுக் கட்சியினரின் காடைத்தனங்களை அடக்குவது உங்கள் பொறுப்பு! (16-2-1975 - சுதந்திரன்)



தமிழ் ஈழம்

* தமிழ்ப்பேசும் மக்களின் இழந்த உரிமைகளை மீட்பதற்காக நாம் ஒரு காலத்தில் சமஷ்டி இயக்கத்தை ஆஸ்மபிததோம். ஆனால் கடந்த கால அனுபவங்களின் படி, சமஷ்டி மூலம் தமிழ்ப்பேசும் மக்களின் உரிமைகளை நிலைநாட்டுவது சாத்தியப் படாது என்ற முடிவுக்கு வந்து விட்டோம் (5-12-1976 சுதந்திரன்)

* நாங்கள் சமஷ்டிக் கொள்ளக்கூடிய முறைக்க கைவிட்டு விட்டோம் நாம் பிரிந்து செல்வதென்ற முடிவுக்கு வந்திருக்கின்றோம். நாங்கள் பிரிந்து செல்லாவிட்டால் எங்கள் இழந்த உரிமைகளை ஒரு

போதுமே மீட்க முடியாது. ஒரு தனித் தமிழ் நாட்டை உருவாக்க எல்லா வழிகளிலும் போராடுவோம்! இது உறுதி! இதனை இந்நாட்டுக்கும் உலகுக்கும் தமிழ் மக்களின் குரலாக நின்று இச் சபையில் வென்பதும் எமக்குத் தெரியும். இது மிகவும் கஷ்டமான பாதை என்பதை உணருகிறோம். ஆனால் நாங்கள் ஒன்றில் சிங்களவர் ஆட்சி யிலிருந்து விடுபடவேண்டும். அல்லது அழிய வேண்டும் என்ற சிந்தனையுடன் செயற்பட்டு வருகிறோம். ஒருநாள் எங்கள் கோரிக்கைக்குச் சிங்கள மக்கள் இனங்கித் தீரவேண்டிய நிலை ஏற்பட்டேதிரும். நாங்கள் நாட்டின் ஏனைய பகுதிகளிலிருந்து பிரிந்து எங்கள் தமிழ் ஈழநாட்டை அமைத்தே திருவோம். (5-12-1976)

எமது முன்னேர்கள் புத்திசாலிகளாக இருந்தனர். அவர்கள் தங்களுக்கென தனியரசை வைத்திருந்தனர். நாம் கோருவது உண்மையில் பிரிவினையல்ல – எங்கள் இழந்த அரசரிமையையே மீளப்பெறப் போராடுகிறோம். (5-12-76)

* தமிழன் இன்னுமொருவனின் தயவில் வாழாமல் விடுதலைபெற ஒரே வழி தமிழ் நாடு அமைப்பதே!

* இந்த நாட்டில் உரிமைகளை இழந்து தவிக்கும் தமிழ் மூஸ்லிம் மக்களைக் காப்பாற்று எனக் கடவுளைக் கெஞ்சிக் கேட்டுக்கொள்கிறேன். (1975 வட்டுக்கோட்டையில்)

* தமிழினம் இந்த நாட்டில் தலைநிமிர்ந்து வாழத் தமிழீழம் மலர வேண்டும்! (1975 வட்டுக்கோட்டையில்)

* நாம் அமைக்க உத்தேசித்திருக்கும் தமிழ் ஈழ அரசில், மத, சாதி, பிரதேச வேறுபாடினரிச் சுகல மக்களுக்கும் சம சந்தர்ப்பும் பாதுகாப்பும் இருக்கும். ஒவ்வொரு மதங்களின்தும் சுதந்திரம் பூரணமாகப் பாதுகாக்கப்படும். அதே வேளையில் தமிழ் ஈழ அரசு எந்த ஒரு குறிப்பிட்ட மதத்துக்கும் சார்பற்றதாக இருக்கும். எனவே மூஸ்லிம் மக்களும் தமிழ் ஈழ அரசில் எதுவித அச்சமூழின்றி, ஆதிக்கத் தலையீடுகளின்றி, பாதுகாப்புடன், சுதந்திரமாக வாழ முடியும்.

(சுதந்திரன் 2-2-1977)

தமிழ் ஈழத்தின் பொருளாதாரம்

* வடகிழக்கு மாகாணங்களின் சமுதாய, பொருளாதார முன்னேற் றத்துக்காக உங்கள் கட்சியின் செயற்திட்டம் என்ன எனக் கேட்கப்படுகிறது. இந்தியா சுதந்திரம் அடையுமுன் இந்தியத் தேசியக் காங்கிரஸிடமும் இதுபோன்றே கேட்கப்பட்டது. அதற்கு அவர்கள் சொன்ன மறுமொழி, ஆட்சி பீடத்தைக் கைப்பிடித்த லின்ஸர்தான் பொருளாதாரத்தைச் சரிப்படுத்த முடியும் என்பதே! அதே மறுமொழி யைத்தான் நானும் கூறுவேன்! வடகிழ் மாகாணத்தின் ஆட்சியை நாம் ஏற்றபின் அந்தப் பகுதிகளின் பொருளாதாரத்தை மேம்படுத்தப் புதிய திட்டங்களை மேற் கொள்வோம். (13-1-1966 சுதந்திரன்)

* எங்கள் நாட்டை அமைத்து எங்கள் சொந்த பட்ஜெட்டுகளை அங்கு நாம் விவாதிப்போம். எங்கள் நாட்டின் பொருளாதார வளம் எப்படியிருந்தாலும் — பொருளாதார ரீதியில் நாம் கஷ்டப்பட வேண்டி நேர்ந்தாலும்கூட — எங்கள் தனித்துவத்தை இழப்பதிலும் அப்படிப்பட்ட சூழ்நிலையைச் சந்திக்க நாம் தயாராக இருக்கிறோம்! (சுதந்திரன் 30-11-1975)

— ஆராவு —

பேச்சுவார்த்தைகள்

* பேச்சு வார்த்தைக்கு வரமாட்டோம் என்று நாம் ஒருபோதும் கூறுக்கூடாது! அது தவறு! அரசு நம்மை அழைத்தால் நாம் போவதுதான் சரியானது. பேச்சுவார்த்தை ஒன்று நடைபெறுமானால் தமிழர் விடுதலைக் கூட்டணியின் இலட்சியமான தனி நாடு கோரிக்கை யையே நான் அங்கு முன்வைப்பேன். (சுதந்திரன் 2-1-1977)

* பேச்சுவார்த்தை, ஒப்பந்தம் என்று கூறிக்கொண்டு, அற்புசலுகை களுக்காகத் தமிழன் சுதந்திரர் கோரிக்கையையும் தன்மானத்தையும் விற்றுவிட நாம் தயாராக இல்லை என்பதை ஆணித்தரமாக கூறிக்கொள்ள விரும்புகிறேன்.

* தமிழ் மக்களைப் பிரதிநிதித்துவம் வகிக்காதவர்களோடு பேச்சு வார்த்தை நடத்துவதால் பிரச்சனைகளுக்கு முடிவு கண்டுவிட முடியாது! (வீரகேசரி 3-2-1975)

* தமிழ் ஈழத்தைப் பிரிப்பதுதான் எனது ஒரே இலட்சியம்—கொள்கை! அதைப்பற்றி வேண்டுமென்னுல் யாருடனும் பேசத்தயார். வேறு எந்தவிதப் பேச்சுவார்த்தைக்கும் இடமில்லை.

திரு. அமிர்தவிங்கம் காலத்துவ் தமிழ் ஈழம்

* எனக்குப் பின் தமிழரசுக் கட்சியின் தலைமைப் பொறுப்பை ஏற்று இப்போது அதைக்கொண்டு நடத்தும் திரு. அமிர்தவிங்கத்திடம் நான் கானும் முக்கிய சிறப்பியல்பு அவருடைய அஞ்சாழையாகும் மிகப் பலம்வாய்ந்த எமது எதிரியாகிய இலங்கைச் சிங்கள் அரசாங்கத்தை எதிர்த்த நாம் போராடுவதற்கு அஞ்சாநெஞ்சம் படைத்தவர்களே வேண்டும்.

திரு. அமிர்தவிங்கத்திடம் பல சிறந்த இயல்புகள் இருக்கின்றன. தமிழிலும் ஆங்கிலத்திலும் அவர் திறமையாகப் பேசும் ஆற்றல் மிகச் சுவர். தலைவன் ஒருவனுக்கு வேண்டிய குணங்கள் அனைத்தும் அவரிடம் உண்டு. ஈழத் தமிழ் மக்களின் விடுதலைக்குப் போராடுவதற்கு அவருக்குப் போதிய காலம் இருக்கிறது. வயதைப் பொறுத்தவரையில் அவரை ஒரு இளைஞர் என்றுதான் கூறுவேண்டும்! எனது காலத்திலேயே தமிழ் மக்களின் விடுதலை கிடைத்துவிடும் என்று சொல்லக் கேட்டிருக்கிறேன்! அப்படி அது கிடைத்துவிடும் என்று நான் நம்புகிறேன். (தமிழரசுக் கட்சியின் வெளி விழாவின்போது வெளியிட்ட செய்தியில் — சுதந்திரன் 22-12-1974)

இளைஞர்கள் கரங்களில் பொறுப்பை ஓப்படைக்கிறேன்

* எத்தனையோ தமிழ் இளைஞர்கள் இன்று எந்தவித சாட்சியமும் இன்றிச் சிறையில் தள்ளப்படுகின்றனர். இவர்களில் பெரும்பாலோர் தங்கள் குடும்பத்தை தங்கள் உழைப்பைக் கொண்டே பரமாரித்து வந்தவர்கள். தங்கள் விதனைவத் தாயார்களை — தங்கள் சகோதர, சகோ

தரிகளைக் காப்பாற்றிவந்தவர்கள். இப்படிப்பட்ட இளாஞ்ரகள் எதுவித காரணமுமின்றிச் சிறைக்குள் தள்ளப்பட்டிருக்கிறார்கள். இவர்களில் சிலர் இரண்டு ஆண்டுகளுக்கு மேலாக இப்போது சிறையில் வாடிக் கொண்டிருக்கிறார்கள். இப்படிக் காரணமின்றி இளாஞ்ரகளைப்பிடித்துச் சிறையில் அடைத்து வைத்துவிட்டு, வெளியே விட்டவுடன் அவர்கள் மக்கள் மனங்களில் நிறைந்து விடுகிறார்கள். இன்று மக்கள் மத்தியில் மாபெரும் செல்வாக்குப் பெற்றவராக காசி ஆனந்தன் விளங்குகிறார். அதேத் பொதுத் தேர்தலில் அவர் ஒரு வேட்பாளராகப் போட்டியிடுவார். இப்படிச் செய்வதன் மூலம் தமிழ்ச் சமுதாயத்துக்கு இளம் தலைவர்களை, தியாகிகளை, உருவாக்கித்தரும் நல்ல காரியத்தைப் பிரதமர் செய்து வருகிறார் போலும்! (சுதந்திரன் - 7-12-1975)

* தமிழன் பிறப்புரிமையை — தனி த்துவத்தை — பாட்சிமையை — சுதந்திரக் கோரிக்கையை எடுத்துரைக்கும் வகையில்தான் கடவுள் இன்று என்னை உங்களுடன் வாழுவைத்திருக்கிறார். இதுந்த தமது உரிமைகளைச் சமாதானமான முறையில் பெற்றுக்கொள்ளக் கடந்த கால நாற்றுண்டு காலமாகத் தமிழினாம் கடைப்பிடித்து வந்த பொறுமைக்கு எடுத்துக்காட்டாகத்தான், இவற்றை எமது இளாஞ்ரகளும் எதிர்காலச் சந்ததியினரும் அறிந்து கொள்ளும் வகையில்தான், நான் உயிருடன் இருக்கிறேன். (சுதந்திரன் — 9-5-1976)

* நீங்கள் நடாத்திவரும் உண்ணு விரதம் உங்களது நெஞ்சறு தியை நன்கு எடுத்துக்காட்டிவிட்டது. உங்கள் வைராக்கியத்தை நான் பாராட்டும் அதே வேளையில் உங்களில் எவராவது உயர் இழப் பதை என்னால் தாங்கிக்கொள்ள முடியாது. நீங்கள் எங்கள் சமுதாயத்துக்குத் தேவைப்பட்டவர்கள். தமிழினத்தை எதிர்காலத்தில் வழி நடந்த வேண்டியவர்கள். எனவே உண்ணுவிரதத்தைக் கைவிடுங்கள் எனப் பாசத்தோடு கேட்டுக்கொள்கிறேன். அனுபவத்திலும் வயதிலும் முத்தவரான என் பேச்சைத் தட்டாமல் கேட்பீர்கள் என்று எதிர்பார்க்கிறேன். (வெலிக்கடைச் சிறையில் உண்ணுவிரதம் இருந்த இளாஞ்ரகளுக்கு 28-8-1976-ல் எழுதிய கடிதத்தில் - சுதந்திரன் 1-9-76)

தமிழினத்தின் விடுதலை என் சீவிய காலத்துள் கைகூடிவிடும் என நம்புகிறேன். தற்செயலாக என் காலத்துள் கைகூடாது போனால் வாலிபர்களாகிய நீங்கள் தொடர்ந்து போராடுவிர்கள் என்ற நம்பிக்கை எனக்குண்டு! அந்த உணர்வுடன் கணமூடுவேன்! (சட்டக் கல்லூரித் தமிழ் மன்றம், கொழும்பு 10-9-1976 — “உதய சூரியன்”)



— కాపయాన్త్రూ శృంగ వ్యమత తీసినంక ప్రయామ ద్వాంమది తిథిషుగాజ
ప్రెస్తుగాలులై కాండ రుణయ వ్యమత మాయదుగయ దూపలి ప్రశాంత

— కాపయాన్త్రూ శృంగ కాండశ్రుపద

చంపా మాచశ్చు కవింత్తులి ఉపాశ్చర్ములుసుంఖవింగాక ఇవికూడ
చంపా నీచింద్రిధుగాపలి కవింత్తులి ఉపాశ్చర్మ స్తుతులు కవిర్మిలి
అయి త్రింబ మతుకుగాయ వ్యక్తు సందేశమ్యమిత క్షుభు సుంఖార గాంధుర్మియ

— కాపయాన్త్రూ శృంగ

మతుక జుస్తోరామ యపిషారియదిత శ్లోపాశ్రమేయ , కస్యుది , త్రుష్టు
— కాపయాన్త్రూ శృంగస్తుపాపయమలుర్మి

— మాశు జాంతుర్మిశ్వనీల్ని కాపయమిశ్వాయ చంపాగామ బ్రంగ్లి
దిపిశనీల్ని మాశుద్దిశుపంచ్ల మాశుద్దిశుపంచ్ల . మాశుద్దిశుపామ మాశుద్దిశుపామ
మాశుతుపిల్లిశుచతుపిల్లి జాపిగామిశుపామ కాపయమిపయ శృంగ
మాశుతుపిగామి

గుర్తి శ్యాతులి శీశ్యావుర్లు ' జీహియారిశ్చిత్తుంగ్రాముల్లి అర్పితొఱ్ఱు ఉండి १-११)
యమియిల్లిశుచ్ఛ యమిల్లి శుశ్రీయేమాంగంలి రిశ్రుద్దిశుచ్ఛ శ్యాపి శుశ్రీశ్యాయ
(రిశ్రుద్ది మాశుకైశుపామ జీహిపిల్లిపయ శీశ్యావుర్లి శీశ్యావుర్లి)



கிரல்தை வென்று வாழும் கண்ணித் தமிழ் மீது ஆணையாக—
உலகப் பொது மறையாம் தமிழ் மறை தந்த திருவள்ளுவப்
பெருந்தகை மீது ஆணையாக—
வடக்கே காங்கேசன்துறைதொட்டு தெற்கே புத்தளம் வரை
மேற்கே மன்னார் தொட்டு சிழக்கே பொத்துவில் வரை
பரந்துள்ள எங்கள் ஈழத் தமிழகத்தின் புகழ் மணக்கும் புளித மன—
வடக்கு, சிழக்கு, மலைநாட்டுத் தமிழரிடையே வளர்ந்து வரும்
ஒருநைமைப்பாட்டின்மீது ஆணையாக—

இன்று கணவன் மனைவியாக இணைந்துள்ள நாம்—
வாழ்விலும் தாழ்விலும். இன்பத்திலும் துன்பத்திலும் இணையிரி
யாத் தம்பதிகளாக வாழ்வோமென இங்குஉறுதியெடுத்துக்
கொள்கிறோம்!

(22-3-1962ல் நடைபெற்ற இந்நால்ஆசிரியரின் 'தமிழரகத் தேசியத் திரு
மணத்தின் போது முதற்கொர் செல்வாஅவர்கள் மேற்படி உறுதிமொழியை
வரசித்துத் தம்பதிகளை வாழ்த்தும் கார்சி)